



नेपाल सरकार

गृह मन्त्रालय

जिल्ला प्रशासन कार्यालय

०२३

४५५१२५ कार्यालय
४५५०८८ फ्याक्स
४५६९९१ कार्यालय
४५६९९७ प्रजिअ आवास
४५५१६६, ४५५०६६, ४५५१८८

पत्र संख्या :- २०७७/७८

चलानी न. :-

(..... फाँट)



मिति :- २०७८/०३/०७

झापा जिल्लाका प्रमुख जिल्ला अधिकारीबाट जारी आदेश

दोस्रो लहरको कोभिड-१९ को संक्रमणको दर यस जिल्लामा घटदो क्रममा रहेको भएतापनि संक्रमणको जोखिम रहिरहेको हुँदा उक्त संक्रमणको रोकथाम र नियन्त्रणका लागि नेपाल सरकार मन्त्रिपरिषदको निर्णय, कोभिड-१९ संकट व्यवस्थापन सम्बन्धमा व्यवस्था गर्न बनेको अध्यादेश २०७८ को दफा ४, संक्रामक रोग ऐन २०२० को दफा २ र स्थानीय प्रशासन ऐन २०२८ को दफा ६ को उपदफा (३) ले दिएको अधिकार प्रयोग गरी मिति २०७८/०२/३१ गते मध्यराती १२:०० बजे देखी मिति २०७८/०३/०७ गते मध्यराती १२:०० बजेसम्म झापा जिल्लाभर लागू हुने गरी निषेधाज्ञाको आदेश जारी गरिएकोमा पछिल्ला दिनहरुमा संक्रमणको दर घटदो क्रममा रहेको भएतापनि संक्रमणको जोखिम रहिरहेकोले मिति २०७८/०३/०७ गते मध्यरात १२:०० बजे देखी मिति २०७८/०३/१४ गते मध्यरात १२:०० बजे सम्मका लागि देहाय अनुसारको आदेश जारी गरिएको छ । यो आदेशको पालना गर्नु गराउनु सबै व्यक्ति, संघ, संस्था पेशाकर्मी व्यवसायी तथा आम नागरिकको कर्तव्य हुनेछ ।

देहाय :-

१. सर्वसाधारणका लागि:-

- अत्यावश्यक कामका लागि बाहेक कुनै पनि व्यक्ति घर बाहिर ननिस्कने । खाद्य पदार्थ लगायत अन्य सामग्री खरिद गर्न निस्कदा अनिवार्य मास्कको प्रयोग गर्ने, सामाजिक दुरी कायम गर्ने र कुनै पनि भिडभाड नगरी स्वास्थ्य सुरक्षा मापदण्डको अनिवार्य पालना गर्ने ।
- हाट बजार, मेला, जात्रा, महोत्सव, पार्टी, भोज लगायत भिडभाड हुने कार्य नगर्ने नगराउने ।
- Covid-19 को लक्षण देखिएमा वा त्यस्तै प्रकारका कुनै स्वास्थ्य समस्या देखिएमा तुरुन्तै नजिकको स्वास्थ्य संस्था वा स्थानीय तहको Isolation Center मा सम्पर्क राख्ने ।

२. कार्यालय संचालन सम्बन्धमा:-

- क. अत्यावश्यक सेवा संचालन गर्ने बाहेकका सरकारी कार्यालय, सार्वजनिक संस्थान, वीमा लगायतका कार्यालयहरुले सेवा स्थगन गर्ने र त्यस्ता कार्यालयमा न्युनतम कर्मचारी मात्र उपस्थित भई कार्यालयको आन्तरिक प्रशासन संचालन गर्ने ।
- ख. सरकारी, सार्वजनिक कार्यालयका कर्मचारीहरुले कर्मचारी परिचय-पत्रका आधारमा बिहान ९:०० बजे देखि १०:०० बजे सम्म तथा बेलुकी ५:०० बजे देखि ६:०० सम्म मात्र सरकारी तथा निजी सवारी साधनमा आवतजावत गर्न पाउने ।

अधिकारी



नेपाल सरकार

गृह मन्त्रालय

जिल्ला प्रशासन कार्यालय

४५५१२५ कार्यालय
४५५०८८ फ्याक्स
४५६९९९ कार्यालय
४५६९९७ प्रजिअ आवास
४५५९६६, ४५५०६६, ४५५९८८

पत्र संख्या :-

चलानी न. :-



मिति :-

ग. अत्यावश्यक सेवा सञ्चालन गर्ने कार्यालयका कर्मचारीहरुको हकमा कर्मचारी परिचय-पत्रका आधारमा सरकारी तथा निजी सवारी साधनमा आवश्यकता अनुसार आवतजावत गर्न पाउने ।

३. बैंक/वित्तीय संस्था सम्बन्धमा:-

क. बैंक तथा वित्तीय संस्थाहरुले बैंकिङ्ग कारोबार न्यूनतम कर्मचारीको उपस्थितिमा स्वास्थ्य सुरक्षा मापदण्डको अनिवार्य पालना गरी/गराई सञ्चालन गर्ने । साथै ATM Outlet हरू २४ सै घण्टा संचालन हुने व्यवस्था मिलाउने ।

४. पसल तथा व्यवसाय सञ्चालन सम्बन्धमा:-

क. औषधी र स्वास्थ्य सामग्री, ईन्धन (पेट्रोल/डिजल स्टेसन, LP Gas) बाहेक अन्य पसल तथा व्यवसाय पूर्ण रुपमा बन्द गर्ने तर खाद्यान्न, फलफुल, तरकारी, माछामासु, दुध डेरी, पुस्तक, हार्डवेयर तथा निर्माणजन्य सामग्री, ईलेक्ट्रोनिक, टेलरिङ्ग, ड्राईक्लिनर्स, लत्ताकपडा, जुत्ता, चप्पल, सुनचाँदी, कस्मेटिक, भाँडा, गाडी/मोटरसाईकल शोरुम, प्लास्टिक तथा मेशिनरी पसल विहान ६:०० बजे देखी मध्यान्ह १२:०० बजे सम्म सञ्चालन गर्न पाईने । माथि उल्लेखित पसलहरु सञ्चालन गर्दा नेपाल सरकारले तोकेको स्वास्थ्य सुरक्षा मापदण्डको अनिवार्य पालना गर्ने/गराउने, सो को प्रभावकारी अनुगमन सम्बन्धित स्थानीय तह, स्थानीय उद्योग वाणिज्य संघ तथा स्थानीय प्रहरी ईकाईहरुले गर्ने ।

ख. होटल तथा रेष्टुरेन्टहरुले टेक अवे सेवा मात्र सञ्चालन गर्न पाउने ।

ग. मलखाद, विउ विजन, कुखुराका चल्ला, दाना, पशुपन्क्षीका आहार लगायत कृषि सम्बन्धी पसल स्वास्थ्य सुरक्षा मापदण्डको अनिवार्य पालना गरी विहान १०:०० बजे देखी बेलुका ५:०० बजे सम्म सञ्चालन गर्न पाईने ।

घ. मोटर वर्कशपहरुले स्वास्थ्य सुरक्षा मापदण्डको अनिवार्य पालना गरी न्यूनतम कामदारहरुको उपस्थितिमा विहान ११:०० बजे देखी दिउसो ४:०० बजे सम्म सञ्चालन गर्न पाउने ।

ङ. औषधी पसल तथा अत्यावश्यक सेवा सञ्चालन गर्दा नेपाल सरकारले तोकेको स्वास्थ्य सुरक्षा मापदण्ड पूर्ण रुपमा पालना गर्ने ।

च. सिनेमा हल, पार्टी प्यालेस, स्वीमिङ पुल, मनोरञ्जन स्थल, पार्क, सैलुन, ब्यूटी पार्लर, जीमखाना, समूहमा खेलिने खेलकुद, पुस्तकालय, संग्रहालय, चिडियाखाना, आदि बन्द गर्ने ।

प्रमुख जिल्ला अधिकारी



नेपाल सरकार

गृह मन्त्रालय

जिल्ला प्रशासन कार्यालय

४५५१२५ कार्यालय
४५५०८८ फ्याक्स
४५६१९१ कार्यालय
४५६१९७ प्रजिअ आवास
४५५१६६, ४५५०६६, ४५५१८८

पत्र संख्या :-

चलानी न. :-

(..... फाँट)



मिति :-

५. सवारी साधन सञ्चालन सम्बन्धमा:-

- क. अत्यावश्यक सेवाहरू वाहेकका सबै प्रकारका सार्वजनिक एवं निजी सवारी साधन मिति २०७८ असार ७ गते राती १२:०० बजे देखि २०७८ असार १४ गते राती १२:०० बजेसम्म झापा जिल्ला भर सञ्चालनमा पूर्ण रूपले रोक लगाउने।
- ख. अत्यावश्यक सेवा संचालन गर्ने नेपाल सरकारका कर्मचारी, बैंक तथा वित्तीय संस्थामा कार्यरत कर्मचारीले प्रयोग गर्ने सरकारी तथा निजी सवारी साधनको हकमा कार्यालयले जारी गरेको कर्मचारी परिचय-पत्रको आधारमा विहान ९:०० बजे देखि १०:०० बजे सम्म तथा बेलुकी ५:०० बजे देखि ६:०० सम्म सञ्चालन गर्न पाईने।
- ग. अत्यावश्यक सेवाहरू जस्तै एम्बुलेन्स, खानेपानी, ईन्धन तथा लुब्रिकेन्ट, स्वास्थ्य, खाद्यान्न, तरकारी, फलफूल, दुध, तथा दुधजन्य पदार्थ, मलखाद, विउ विजन, कुखुराका चल्ला, दाना, पशुपन्धीका आहार बोकेको सवारी साधन, बैङ्क, वित्तीय संस्था, रेडक्रस, दुरसञ्चार, विद्युत, इन्टरनेट, क्वारेन्टिन, आइसोलेसन, फोहोरमैला व्यवस्थापन, कुरियर तथा डाँकसेवा, ढुवानी लगायतका सवारी साधनहरू विषय उल्लेख गरी सञ्चालन गर्न पाईने।
- घ. यस जिल्लाबाट अन्य जिल्लाको लागि खाद्यान्न लगायतका अन्य सामग्री ढुवानि गर्ने सवारी साधनहरू सञ्चालन गर्न पाईने।
- ङ. धान रोप्ने समय नजिकिएकोले खेत जोत्ने कार्यमा प्रयोग हुने ट्र्याक्टर कृषि कार्यको लागि सञ्चालन गर्न पाईने।

६. उद्योग, कल-कारखाना र विकास निर्माण कार्य सञ्चालन सम्बन्धमा:-

- क. उद्योग तथा कलकारखाना सञ्चालन गर्दा सकेसम्म थोरै जनशक्तिबाट सञ्चालन गर्ने र त्यस्ता जनशक्तिलाई खान र बस्ने सुविधा उद्योग परिसर भित्रै मिलाउने, छुट्टै क्वारेन्टाइनको व्यवस्था सम्बन्धित उद्योगले मिलाउने।
- ख. राष्ट्रिय गौरव तथा महत्वका आयोजना/परियोजना र अति आवश्यक विकास निर्माण कार्यका लागि कामदारहरूलाई खाने बस्ने व्यवस्था सम्बन्धित आयोजनाले निर्माणस्थलमा नै मिलाई स्वास्थ्य सुरक्षा मापदण्डको अनिवार्य पालना गरी सञ्चालन गर्ने व्यवस्था मिलाउने।
- ग. विकास निर्माणसंग सम्बन्धित सामग्रीहरू ढुवानी गर्ने सवारी साधनहरू बेलुकी ७:०० बजे देखि विहान ६:०० बजे सम्म सञ्चालन गर्न पाईने।

पामख जिल्ला अधिकारी



नेपाल सरकार

गृह मन्त्रालय

जिल्ला प्रशासन कार्यालय

४५५१२५ कार्यालय
४५५०८८ फ्याक्स
४५६१९१ कार्यालय
४५६१९७ प्रजिअ आवास
४५५१६६, ४५५०६६, ४५५१८८

पत्र संख्या :-

चलानी न. :-



मिति :-

- घ. नेपाल सरकार, प्रदेश सरकार तथा स्थानीय तहबाट सञ्चालन भएका विकास निर्माण कार्यका लागि निर्माण सामग्री बोक्ने/बोकेका सवारी साधनलाई सम्बन्धित आयोजना/निकायको पत्रको आधारमा आवतजावत गर्न पाईने ।
- ङ. विकास निर्माण कार्यका लागि अन्य समयमा ठुलो मरिमाणमा निर्माणजन्य सामग्री आवश्यक पर्ने भएमा सम्बन्धित स्थानीय तह वा स्थानीय उद्योग वाणिज्य संघ संग समन्वय गरी गोदामबाट मात्र उपलब्ध गराउने ।
७. विवाह तथा मृत्यु संस्कार सम्बन्धमा:-
- क. विवाहको लागि बढीमा १० जनासम्म जन्ति जान आउन दुलाहा दुलही सहित २ वटा सवारी साधनमा ५/५ जना सम्म व्यानर राखेर प्रयोग गरी जिल्ला भित्र वा अन्य जिल्लामा आवत जावत गर्नु पर्दा अनुमति आवश्यक नपर्ने ।
- ख. मृत्यु संस्कार, बिरामी कुरुवाको रूपमा अनिवार्य सहभागि हुनु पर्ने व्यक्तिले अन्य जिल्लामा जानु पर्दा सम्बन्धित व्यक्तिले उक्त व्यहोरा खुल्ने कागजात (निवेदन, अस्पतालको कागजात वा सम्बन्धित स्थानीय तहको सिफारिश) सहित जिल्ला प्रशासन कार्यालयमा अनुमतिका लागि निवेदन पेश गर्नु पर्ने ।
८. सीमा नाका सम्बन्धमा:-
- क. सीमा नाका काँकडभिट्टाबाट विदेशी नागरिकको प्रवेश स्थगन गर्ने । आपूर्ति प्रणाली सुचारु राख्न काँकडभिट्टा सीमा नाका यथावत सञ्चालन गर्ने । आपूर्ति प्रणाली सम्बद्ध ढुवानी साधनका चालक र सहचालकलाई स्वास्थ्य सुरक्षा मापदण्डको अनिवार्य पालना गर्ने गरी आवत जावत गर्न दिइने ।
- ख. काँकरभिट्टा नाका बाहेक अन्य नाका तथा गौडाबाट नेपाल प्रवेशलाई पुर्ण रोक लगाउने ।
- ग. काँकडभिट्टा नाकाबाट प्रवेश गर्ने नेपाली नागरिकहरुको अभिलेख राख्ने, एन्टिजेन परीक्षण गर्ने, परीक्षणबाट पोजिटिभ देखिएकालाई आवश्यकता अनुसार नजिकको आइसोलेसन केन्द्र वा मेची अस्पतालमा थप उपचार गराउने, नेगेटिभ देखिएकालाई आवश्यक समन्वय गरी निजको गन्तव्यमा पठाउने व्यवस्था मिलाउने । यसको जानकारी सम्बन्धित स्थानीय तहलाई गराउने ।
९. सभा सम्मेलनको हकमा:-
- क. सबै प्रकारका सभा, सम्मेलन, जुलुस, गोष्ठी, तालिम, सेमिनार लगायतका कार्यहरुको संचालनमा रोक लगाउने ।

प्रमुख जिल्ला अधिकारी



नेपाल सरकार
गृह मन्त्रालय

जिल्ला प्रशासन कार्यालय

४५५१२५ कार्यालय
४५५०८८ फ्याक्स
४५६९९९ कार्यालय
४५६९९७ प्रजिअ आवास
४५५१६६, ४५५०६६, ४५५१८८

पत्र संख्या :-


चलानी न. :-



मिति :-

१०. विविध:-

- क. सञ्चारकर्मी/पत्रकारको हकमा सूचना संकलन तथा सम्प्रेषण गर्न सूचना विभागले जारी गरेको परिचय पत्र वा सम्बन्धित संचार गृह वा पत्रकार महासंघको परिचयपत्रको आधारमा आवत जावत गर्न दिने ।
 - ख. अत्यावश्यक उपयोग्य बस्तु वा सेवाको आपूर्तिमा कृतिम अभाव सिर्जना गर्ने, मूल्य वृद्धि गर्ने, जम्माखोरी गर्ने, लुकाउने वा आपूर्तिमा अवरोध गर्नेहरु उपर कानून बमोजिम कडा कारवाही गर्ने ।
 - ग. अन्तर्राष्ट्रिय उडानबाट विदेश जाने यात्रुहरुको हकमा हवाई टिकट, राहदानी, भिषा लगायतका कागजातका आधारमा सम्बन्धित व्यक्ति र निजले प्रयोग गर्ने सवारी साधनलाई यात्रा सहजीकरण गरिने ।
११. यस आदेशको पालना तथा कार्यान्वयनमा यस अघि झै आवश्यक सहयोग समन्वय तथा सहजीकरण हुन सम्बद्ध सबै सरोकारवाला र आम झापावासीमा हार्दिक अनुरोध छ ।
१२. यो आदेशको अवज्ञा गर्ने वा आदेश कार्यान्वयनमा बाधा हुने गरी कुनै कार्य गरे/गराईएको पाईएमा प्रचलित कानून बमोजिम कारवाही हुने व्यहोरा समेत जानकारी गराईन्छ ।


२०६८/३/१६
(श्रवणकुमार तिमिल्सिना)
प्रमुख जिल्ला अधिकारी
प्रमुख जिल्ला अधिकारी